

राज्य कामगार विमा योजने अंतर्गत
विमाधारकांच्या वैद्यकीय खर्चाच्या
प्रतिपुर्तीसाठी वित्तीय अधिकारांत वाढ
करण्याबाबत..

महाराष्ट्र शासन
सार्वजनिक आरोग्य विभाग
शासन निर्णय क्रमांक: वैखप्र-२०१७/प्र.क्र.२५/राकावि-२
गोकूलदास तेजपाल रुग्णालय आवार, संकुल इमारत,
मंत्रालय, मुंबई.
दिनांक : २७ डिसेंबर, २०१७.

वाचा -

- १) शासन निर्णय क्रमांक: सार्वजनिक आरोग्य विभाग क्रमांक: राकायो १०९८/
२६७६/प्र.क्र.२९०/९८/राकावि-२, दिनांक ६ मे, २००३.
- २) शासन निर्णय क्रमांक: वैखप्र-२०१३/प्र.क्र.३०७/१३/राकावि-२, दि.१३ जानेवारी, २०१६.

प्रस्तावना -

राज्य कामगार विमा योजनेच्या विमाधारकांच्या संख्येत नजीकच्या काळात मोठ्या प्रमाणात वाढ होणे अपेक्षित आहे. त्यामुळे वैद्यकीय खर्च प्रतिपुर्तीसाठी येणाऱ्या प्रकरणांच्या संख्येत वाढ होणार आहे. वैद्यकीय उपचार दिवसेंदिवस महाग होत असल्यामुळे मोठ्या रक्कमेची देयके सादर केली जात आहेत. वैद्यकीय खर्चाच्या रक्कमेची प्रतिपुर्ती तातडीने होऊन विमाधारकांना आजारासाठी खर्च केलेल्या रक्कमेचे प्रदान लवकरात लवकर होण्यासाठी क्षेत्रीय स्तरावरील अधिकाऱ्यांच्या वित्तीय अधिकारात वाढ करण्याची बाब शासनाच्या विचाराधीन होती.

शासन निर्णय-

संदर्भाधीन दिनांक १३ जानेवारी, २०१६ च्या शासन निर्णयानुसार रुपये १,००,०००/- पर्यंतच्या वैद्यकीय खर्च प्रतिपुर्ती मंजुरीचे अधिकार आयुक्त, राज्य कामगार विमा योजना, मुंबई यांना प्रदान करण्यात आले होते. रुपये ४०,०००/- पर्यंतच्या वैद्यकीय खर्च प्रतिपुर्तीचे अधिकार वैद्यकीय प्रशासन अधिकारी/वैद्यकीय अधिक्षक यांना प्रदान करण्यात आले होते. रुपये २०,०००/- पर्यंतच्या वैद्यकीय खर्च प्रतिपुर्तीचे अधिकार प्रभारी वैद्यकीय अधिकारी, सेवा दवाखाने यांना प्रदान करण्यात आले होते. यासर्व बाबी विचारात घेऊन वित्तीय अधिकार प्रदान समितीच्या मान्यतेनुसार वित्तीय अधिकार नियम पुस्तिका १९७८ (भाग-२) नुसार राज्य कामगार विमा योजने अंतर्गत येणाऱ्या विमा धारकांच्या वैद्यकीय खर्च प्रतिपुर्ती तातडीच्या प्रसंगी, गंभीर अपघात व काही आकस्मिक आजारांना विमा धारकांनी खाजगी रुग्णालयात आवश्यक औषधोपचारासाठी केलेल्या खर्चाच्या कार्योत्तर मंजुरीचे प्रस्ताव याकरता या

आदेशान्वये आयुक्त, राज्य कामगार विमा योजना, मुंबई व त्यांच्या अधिनस्त विभाग प्रमुखांना खालील अटी व शर्तीच्या अधिन राहून वित्तीय अधिकारामध्ये या शासन निर्णयाद्वारे खालीलप्रमाणे शासन मंजूरी देत आहे.

वित्तीय अधिकार प्रदान करण्याची बाब	वित्तीय अधिकार प्रदान करण्यात आलेले अधिकारी	सद्याचे वित्तीय अधिकार (प्रत्येक प्रकरणी)	वित्त विभागाने मंजूर केलेली सुधारित वित्तीय मर्यादा (प्रत्येक प्रकरणी)
राज्य कामगार विमा योजना	१)आयुक्त, राज्य कामगार विमा योजना, मुंबई.	रु.१,००,०००/-	रु.३,००,०००/-
विमाधारकांच्या वैद्यकीय खर्चाच्या प्रतिपूर्तीसाठी वित्तीय अधिकारात वाढ करण्याबाबत.	२)वैद्यकीय प्रशासन अधिकारी/वैद्यकीय अधिक्षक	रु.४०,०००/-	रु.१,००,०००/-
	३)प्रभारी वैद्यकीय अधिकारी, सेवा दवाखाने	रु.२०,०००/-	रु.२५,०००/-

उपरोक्त अधिकाऱ्यांनी विमाधारकांच्या वैद्यकीय खर्चाची प्रतिपूर्ती खर्चास मंजूरी देताना संदर्भाधीन दि.०६.०५.२००३ च्या शासन निर्णयामध्ये नमूद केलेल्या मार्गदर्शक तत्वांचे काटेकोरपणे पालन करण्याची दक्षता घ्यावी.

वित्तीय अधिकारांचा वापर करून मंजूरी आदेश निर्गमित करताना सक्षम प्राधिकाऱ्याने सदर मंजूरी आदेशाची प्रत इतर सर्व अधिकाऱ्यांप्रमाणेच संबंधित लेखा परीक्षा अधिकाऱ्यांना व वित्त विभागाला (विनिमय कार्यासन व संबंधित व्यय कार्यासन) पाठवावी.

हा शासन निर्णय प्रलंबित प्रकरणांना देखील लागू करण्यात यावा.

या शासन निर्णयान्वये प्रदान करण्यात आलेल्या वित्तीय अधिकार नियम पुस्तिका १९७८, भाग-२ द्वारा प्रदान करण्यात आलेल्या वित्तीय शक्तीचा एक भाग म्हणून समजण्यात यावा. ज्यावेळी भाग-२ चे प्रकाशन छापले जाईल. त्यावेळी त्यात या शक्तीचा अंतर्भाव करण्यात यावा.

हा शासन निर्णय वित्त विभागाच्या सहमतीने व त्यांच्याकडील अनौपचारिक संदर्भ क्र.४१६/१७/विनियम, दि.१७.११.२०१७ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१२२७१६२४४२८७१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

डॉ.गोविंद भिसे

कार्यासन अधिकारी, महाराष्ट्र शासन

प्रत,

१. आयुक्त, राज्य कामगार विमा योजना, मुंबई,
२. संचालक (प्रशासन/वैद्यकीय), राज्य कामगार विमा योजना, मुंबई,
३. वैद्यकीय अधिक्षक, राज्य कामगार विमा योजना रुग्णालय, वरळी/कांदिवली/मुलुंड / वाशी/उल्हासनगर/ठाणे/औध-पुणे/कोल्हापूर/सोलापूर/नाशिक/औरंगाबाद/नागपूर,
४. वैद्यकीय प्रशासन अधिकारी, राज्य कामगार विमा योजना, मुंबई/पुणे/नागपूर,
५. महालेखापाल-१/२ (लेखा व अनुज्ञेयता/ लेखा परिक्षा), महाराष्ट्र राज्य, मुंबई/नागपूर,
६. जिल्हा कोषागार अधिकारी/उपकोषागार अधिकारी, वरळी/कांदिवली/मुलुंड/वाशी/ उल्हासनगर/ठाणे/औध-पुणे/कोल्हापूर/सोलापूर/नाशिक/औरंगाबाद/नागपूर,
७. अधिदान व लेखा अधिकारी, मुंबई,
८. निवासी लेखा परीक्षा अधिकारी, मुंबई,
९. वित्त विभाग (विनियम), (अर्थसंकल्प) व (व्य-१३), मंत्रालय, मुंबई-३२,
१०. अर्थसंकल्प शाखा, सार्वजनिक आरोग्य विभाग, मंत्रालय, मुंबई,
११. वैद्यकीय आयुक्त, राकावि महामंडळ, कोटला रोड, नवी दिल्ली,
१२. प्रादेशिक संचालक, राकावि महामंडळ, पंचदीप भवन, ना.म.जोशी मार्ग, लोअर परेल, मुंबई,
१३. निवड नस्ती (राकावि-२).